



सत्यमेव जयते

# The Gujarat Government Gazette

## EXTRAORDINARY

### [PUBLISHED BY AUTHORITY]

Vol. LXII]

THURSDAY, JANUARY 28, 2021 / MAGHA 8, 1942

Separate paging is given to each part of the supplement to the Central Gazette and Central Section in order that it may be filed as a separate compilation

## PART -I

### SUPPLEMENT TO THE CENTRAL GAZETTE

અધિક જિલ્લા મેજિસ્ટ્રેટ દ્વારા

વંચાણે લીધા :-

- (1) નેશનલ ઈન્સ્ટીટ્યુટ ફોર હાઈ સિક્યુયરીટી એનીમલ ડિસીઝ, ભોપાલનો પત્ર F. No.15-100/2008-NIHSAD, Date:15/01/2021.
- (2) ભારત સરકારના Ministry Of Fishiries, Animal Husbandry And Dairying, New Delhi ના પત્ર ક્રમાંક: K-11053/1/2021-LH-Part-1 Dated 10th January-2021
- (3) પશુપાલન નિયામકશ્રી, ગુજરાત રાજ્ય ગાંધીનગરનો પત્ર જા.નં. એપી/વીઈટી-૨/૧૬૨-૧૮૨/૨૦૨૧, તા. ૧૫/૦૧/૨૦૨૧
- (4) Action Plan prevention & Control & Containment Of Avian Influenza

જાહેરનામું

ફોજદારી કાર્યરીતિ અધિનિયમ, ૧૯૭૩ (૧૯૭૪નો બીજો અધિનિયમ) ની કલમ-૧૪૪ હેઠળનું

ક્રમાંક એમએજ/જાહેરનામું/વશી/૨૭૦ થી ૩૦૧/ ૨૦૨૧.-હાલમાં તા.૧૦/૦૧/૨૦૨૧ના રોજ નર્મદા જિલ્લાના નાની બેડવાણ તથા ઈંદલાવી ગામ તા.દેડીયાપાડા ખાતે મળી આવેલ મૃત કાગડાના સેમ્પલનું પરિણામ Positive For Avian Influenza Virus by Real RT PCR જણાઈ આવેલ છે. એવીઅન ઈન્ફ્લુએન્સા વાઈરસ દ્વારા બર્ડ ફ્લુનો રોગ અન્ય પક્ષીઓના પણ ફેલાવવાની શક્યતા રહેલ છે. આ રોગ મુખ્યત્વે પક્ષીઓમાં મળે છે અને જલ્દીથી પ્રસરી શકે છે. આ રોગના સંક્રમણ વખતે પક્ષીઓમાં શ્વાસોશ્વાસ સંબંધી તથા ઓંખોમાં લાલાશ જેવા ચિન્હો જણાય છે. જેમાં

ખાંસી, નાકમાંથી પાણી પડવું, નબળાઈ જેવા ચિન્હો જોવા મળે છે. આ રોગ ચેપી પક્ષીના સ્ત્રાવ, અઘારના સંપર્કમાં આવવાથી તથા આવા પક્ષીના સંપર્કમાં આવેલ ખોરાક, પાણી, વસ્તુઓના સંપર્કથી અન્ય પક્ષીઓમાં ફેલાઈ શકે છે. આ રોગ ભાગ્યે જ માણસમાં ફેલાય છે. આમ છતાં બર્ડ ફ્લુ સંક્રમિત પક્ષીઓના ચેપ તેના સીધા સંપર્કમાં આવનાર મનુષ્યને લાગવાની શક્યતાને ધ્યાને લઈ સાવચેતી અને સતર્કતા રાખવી આવશ્યક છે. જેથી આ રીતે ગંભીર ચેપીરોગને ફેલાતો અટકાવવા તકેદારીના ભાગરૂપે જાહેર હિતમાં કેટલાક નિયંત્રણો મુકવા જરૂરી જણાય છે.

આથી, હું એચ. કે.વ્યાસ (જી.એ.એસ), અધિક જિલ્લા મેજિસ્ટ્રેટ, નર્મદા-રાજપીપલા, ફોજદારી કાર્યરીતિ અધિનિયમ, ૧૯૭૩ (૧૯૭૪ નો બીજો અધિનિયમ)ની કલમ-૧૪૪ હેઠળ મને મળેલ અધિકારોની રૂએ નર્મદા જિલ્લાના નાની બેડવાણ તથા ઈંદલાવી ગામ, તા. દેડીયાપાડાના આજુબાજુ ના ૦૧(એક) કિલોમીટર ત્રિજ્યાવાળા (ચેપગ્રસ્ત) મહેસુલી વિસ્તારમાં નીચેના કૃત્યો કરવાનો પ્રતિબંધ ફરમાવું છું.

પ્રતિબંધિત કૃત્યો:

- (૧) સદર અસરગ્રસ્ત વિસ્તારમાં તકેદારીના ભાગરૂપે મરઘા પાલનને લગતી કોઈપણ પ્રવૃત્તિ જેવી કે ઈંડા, મરઘા, મરઘાની અગાર તથા મરઘા ફાર્મની સાધન સામગ્રી અંદર અથવા બહાર લઈ જવા પર પ્રતિબંધ રહેશે.
- (૨) સદર અસરગ્રસ્ત વિસ્તારમાં પોલ્ટી સાથે કામ કરતા માણસોએ રક્ષણાત્મક પહેરવેશ પહેરવાનો રહેશે. દા.ત.ખેસ, માસ્ક, ગમ બુટ, ડિસ્પોઝેબલ ગ્લોવ્સ વિગેરે.
- (૩) સદર અસરગ્રસ્ત વિસ્તારમાં અંદર કે બહાર જવાની અવરજવર અનિવાર્ય સંજોગોમાં જ કરવાની રહેશે અન્યથા પ્રતિબંધ ગણાશે.

(૪) સદર અસરગ્રસ્ત વિસ્તારમાં પાણીના સંપર્કમાં બહારથી આવતા પક્ષીઓ ન આવે તે માટે વ્યવસ્થા કરવાની રહેશે.

(૫) દરેક વ્યક્તિએ સદર અસરગ્રસ્ત વિસ્તારમાં ચેપ ન લાગે તે માટેના તમામ રક્ષણાત્મક તકેદારીના પગલાં લેવાના રહેશે.

ઉપરોક્ત તમામ પ્રતિબંધોની ચુસ્તપણે અમલવારી થાય તે માટે સંબંધિત વિભાગો જેવા કે પોલીસ વિભાગ/પશુપાલન વિભાગ/વન વિભાગ/જિલ્લા પંચાયત/ તાલુકા પંચાયત તેમજ ગ્રામ પંચાયત તથા સંબંધિતોએ નિયમોનુસાર કાર્યવાહી કરવાની રહેશે.

#### અપવાદ

આ જાહેરનામાની જોગવાઈઓ વહિવટી તંત્ર દ્વારા ફરજના ભાગરૂપે અધિકૃત કરાયેલ સરકારી ફરજ પરની વ્યક્તિઓ તથા અધિકૃત કરાયેલ વાહનો (સરકારી/ખાનગી સહિત) ને લાગુ પડશે નહિ. આમ, છતાં તેઓએ સરકારશ્રીની સુચના મુજબની તમામ તકેદારી રાખવાની રહેશે.

#### વિસ્તાર

નર્મદા જિલ્લાના નાની બેડવાણ તથા ઈંદલાવી ગામ, તા.દેડીયાપાડાની આજુબાજુના ૦૧ (એક) કિલોમીટર ત્રિજ્યાવાળા (ચેપગ્રસ્ત) મહેસુલી વિસ્તાર.

#### અમલવારીનો સમય

આ જાહેરનામાની અમલવારી તા.૧૫/૦૧/૨૦૨૧ ના ૦૦.૦૦ કલાકથી તા.૧૫/૦૩/૨૦૨૧ ના ૨૪.૦૦ કલાક સુધી કરવાની રહેશે

#### શિક્ષા

આ જાહેરનામાનો ભંગ કરનાર વ્યક્તિ ભારતીય દંડ સંહિતાની કલમ-૧૮૮ની જોગવાઈઓ મુજબ શિક્ષાને પાત્ર થશે. આ જાહેરનામાનો ભંગ કરનાર ઈસમો વિરુદ્ધ ફરિયાદ દાખલ કરવા માટે નર્મદા જિલ્લામાં ફરજ બજાવતા નાયબ પોલીસ અધિક્ષકશ્રીથી પોલીસ સબ ઈન્સ્પેક્ટરશ્રી સુધીનો હોદ્દો ઝરાવનાર પોલીસ અધિકારીશ્રીઓને અધિકૃત કરવામાં આવે છે.

આજ તા.૧૫મી જાન્યુઆરી, ૨૦૨૧ના રોજ મારી સહી તથા કચેરીનો સિક્કો કરી હુકમ બહાર પાડ્યો.

એચ. કે. વ્યાસ,  
અધિક જિલ્લા મેજિસ્ટ્રેટ,  
નર્મદા-રાજપીપળા.

-----